

నడమంత్రపు సిరి

వాణిశ్రీ

రాత్రి ప్రాద్దుపోయేవరకూ వలలు కట్టి మళ్ళీ తెల్లవారు జామునే బయల్దేరిపోయాడు వెంకటేశు. ఈమధ్య అతను రోజూ ఆ విధంగానే కష్టపడుతున్నాడు. వలలో పడిన చేపలు అతని బ్రతుకు తెరువు.

నిజానికి వెంకటేశు అంతగా కష్టపడాల్సిన పనిలేదు. మొగుడు పెళ్ళాం ఇద్దరే. పెళ్ళయి మూడేళ్ళయింది. ఇంకా పిల్లలు లేరు. కాకపోతే చెల్లెలు పెళ్ళి అతనికి గుండెలమీద కుంపటిలా కూర్చుంది.

అతని చెల్లెలు రాధ పదోళ్ళాసు ప్యాసయింది. వాళ్ళ కుటుంబంలో ఆ మాత్రం చదువుకున్నవాళ్ళు ఎవరూ లేరు. రాధ మాత్రం తను కాలేజీలో చదువుకోవాలని తహతహాలాడుతోంది. వెంకటేశుకే ఇష్టంలేదు.

పదోళ్ళాసు చదివినందుకే పెళ్ళి ఒక సమస్యయింది. తగిన వరుడు దొరకడం ఎంతో కష్టం. ఎంతో ప్రయత్నం చేసిన మీదట ఒక సంబంధం కుదిరింది. కుర్రవాడు

సేల్స్టాక్స్ డిపార్టుమెంటులో అటెండరు. కట్నం మూడు వేలు.

చెల్లెలు కేమాత్రం ఇష్టంలేదు పెళ్ళి. చెల్లెలు కిష్టంలేక పోయినా వెంకటేసు పెళ్ళి చెయ్యడానికి తొందరపడు తున్నాడు.

భూదేవి చేపల కంట్రాక్టరు. మొగుడుపోయి పదేళ్ళ యింది. వయస్సు నలభై వుంటాయి. ఇద్దరు కూతుళ్ళకు పెళ్ళిళ్ళు చేసి పంపేసింది. భూదేవి వెంకటేసు అంటే పడిచస్తుంది. చెల్లెలి పెళ్ళికి తను డబ్బు అప్పుగా ఇస్తా నంది వెంకటేసుకి.

ఇంకా తెల్లవారలేను. వెంకటేసు వలలు విప్పుతూ పోతున్నాడు. ఎంతో బరువుగా వుంది. తన అదృష్టం అనుకున్నాడు. వల వెకిలాగాడు. చేపలతోపాటు నల్లటి నూట్ కేస్. అతని కళ్ళు నమ్మలేదు కొన్ని క్షణాల పాటు.

నిజమే అది నూట్ కేస్. చేపలను పక్కకు నట్టి నూట్ కేస్ చేతిలోకి తీసుకున్నాడు. అది చాలా ఖరీ దైనదిలాగా కనిపించింది. నున్నగా వుండి చెయ్యివేస్తే జారిపోతున్నది.

‘ఇందులో ఏముందో?’ అనే ప్రశ్నకు సమాధానం రాలేదు. తెరవడానికి ప్రయత్నించాడు. కాని రావటం లేదు.

దూరంగా పడవలు వస్తున్నాయి. మనవాళ్ళు వస్తు న్నారు. దీని సంగతి ఎవరికీ చెప్పగూడదు అనుకున్నాడు.

నూట్ కేస్ లో ఏముందో తెలుసుకోవాలనే కుతూ హలం అతన్ని ఎక్కువసేపు అక్కడ వుంచలేదు. ఎప్పుడు వెళ్ళిపోదామా? అనే ఆశ్రుతతోనే వున్నాడు.

నూట్ కేస్ బుట్ట అడుగున పెట్టెకాదు పెన చేపలు
సర్దాడు. ఇప్పుడు ఎవరికీ అది కనిపించదు. చేపలబుట్ట
అనుకుంటారు.

చేపలు తీసుకుని గోజూ అయితే భూదేవి ఇంటికి
వెళ్ళేవాడు. భూదేవి వాటిని తూచి కిలోకి ఇంత అని
రేటుకట్టి డబ్బు ఇస్తుంది. తర్వాత వాటిని ఐస్ పెట్టెలో
ప్యాక్ చేసి కలకత్తాకు ఎగుమతిచేస్తుంది. అందులోనే
సంపాదించి డాబా కట్టించింది. నగలు చేయించుకుంది.
కూతుళ్ళకు మంచి సంబంధాలు చూసి అత్తారిళ్ళకు
పంపేసి తను దరాగా కులాసాగా వుంటోంది.

ఆ గోజూ వెంకటేశు సరాసరి తన ఇంటికి వెళ్ళాడు.
అప్పటికి రాధ ఇంకా నిద్రలేవలేదు. చంద్ర వాకిలి
వూడుస్తోంది. చేపల బుట్ట పట్టుకొని ఇంట్లోకి వస్తున్న
భర్తని చూసి కొంచెం ఆశ్చర్యపోయింది.

“ఏంటి చేపలు తెచ్చావ్?” అంది.

“ఓ! అరవకు” అన్నాడు వెంకటేశు.

బుట్ట అడుగునుంచి నూట్ కేస్ లాగి చెక్క పెట్టెలో
పడేసి మూశాడు.

“ఎక్కడిది?” అంది చంద్ర.

“వల్లం పడింది. నేనొచ్చి తీస్తాను. ఎవరికీ చెప్పకు”
అన్నాడు వెంకటేశు.

చేపలు భూదేవి ఇంటికి తీసుకళ్ళాడు. భూదేవి
తూకంపేసి డబ్బు ఇచ్చింది.

“ఏరా వెంకటేశునూ! రాత్రి రారేదేం?” అంది
నవ్వుతూ.

“అది రానినే గదా!” అన్నాడు వెంకటేశు.

“తెల్లారూ దాన్నే వాతీసుకుని పడుకున్నావా?”

రాదలుచుకుంటే రావడానికి సందు దొరకదా!” అంది నిష్ఠూరంగా.

“ఇయ్యాల వసారేలే!” అన్నాడు వెంకటేశు.

అతనికి ఎంతో ఆత్రంగా వుంది నూట్ కేస్ తెరిచి చూడాలని. అందులో ఏముందో? బంగారు నగలున్నాయేమో? ఒకవేళ తన అదృష్టం బాగుండి బంగారము వుంటే దాన్ని ఎలా డబ్బుగా మార్చుకోవాలి? పోలీసులకు చిక్కకుండా కొంచెం కొంచెం బంగారమే అమ్ముకుని డబ్బు కూడేసుకుని భూదేవి బాబులా డాబా కట్టుకోవాలి.

ఇంటికి చేరుకున్నాడు వెంకటేశు. తలారా స్నానం చేశాడు.

“నువ్వు కూడా స్నానం చేసి రా!” అన్నాడు చంద్రతో.

“ఇంకా పనికారేదు. అప్పుడేం తొందర?” అంది చంద్ర.

“మందు చెప్పినట్లను” అని గుడ్లరిమి చూశాడు వెంకటేశు కోపం ఆపుకుంటూ.

చంద్ర మారు మాట్లాడకుండా స్నానంచేసివచ్చింది. తర్వాత చెక్కపెట్టె దగ్గర నిల్చుని తలుపు గొల్లెం పెట్టాడు. ఇంట్లో అంతా చీకటైపోయింది.

అది పూరిల్లు కావటంవల్ల తాటాకు సందులోంచి నూర్యకిరణాలు అక్కడక్కడా పడి కొంచెం వెలుతురు వస్తోంది.

“అప్పుడేం చెయ్యాలి?” అంది చంద్ర.

“ఈ పెట్టె దేవుడి పటం మందు పెట్టి పసుపు కుంకంబాటు పెట్టి పూజ చెయ్యాలి” అన్నాడు

వెంకటేశు.

“పెట్టెకు పూజెందుకు?” అయోమయంగా ప్రశ్నించింది చంద్ర.

“ఈ పెట్టెలో లక్ష్మీవుంటాదే ఎర్ర మొగమా? పూజచెయ్యకపోతే కోపగించి మాయమైపోతది. పెద్ద పెద్ద సేతులంతా ఇనప్పెట్టెలకి పూజచేస్తారు ఎప్పుడూ చూడలేదా?” అన్నాడు వెంకటేశు.

“ఇందులో డబ్బుంటాదా?” చంద్ర ఆశ్చర్యంగా అడిగింది.

“ఆ.....వుంటాది. మన అదృష్టం బాగుంటే బంగారం వుంటాది” అన్నాడు వెంకటేశు.

వెంకటేశు భార్యకి ఏం చెయ్యాలో చెప్తూ చెక్క పెట్టె మూత తియ్యచోయాడు.

“ఒరేయ్ ఎంకటేశునూ!.....ఎంకటేశునూ!” అనే కేక వినిపించింది బెటనుంచి.

‘ఎక్కడా వాడు ఏలాపాలా లేకుండా’ అని గొణుక్కుంటూ గొల్పోతీకాడు వెంకటేశు.

ప్రక్రింటి కాంతయ్య.

“సుట్టముక్కుంటే ఇట్టా పడెయ్యరా నాలిక పీకు తోంది” అన్నాడు కాంతయ్య.

వెంకటేశుకి కోపం ముంచుకొచ్చింది.

“పొద్దున్నే తగలడావేంట్రా ముసల్నాకొడకా!” అని తిట్టాడు.

కాంతయ్య ఇంటిలో పలకి తొంగి చూశాడు. వెంకటేశు, చంద్ర ఇద్దరూ తలంటు స్నానాలుచేసి శుచిగా వుండటంచూసి ఆశ్చర్యం ప్రకటించాడు.

“ఏంట్రా ఎంకటేశునూ! పొద్దున్నే తలుపులేసుకుని

ఏం జేతన్నారా! రాతిళ్ళు కదరటంలేదట్రా! సెల్ల
లడంగా వుంటందా!” అని కాంతయ్య పకపకా
నవ్వాడు.

“ఘో....మావా!....” అని సిగ్గుపడింది చంద్ర.

“ముసలోడికి బుదిలేకుండా పోయింది” అని
గొణుక్కొని వెంకటేశు చుట్టతీసి అతని మీదకి
విసిరాడు.

కాంతయ్య నవ్వుకుంటూ చుట్ట అందుకొని ఆగ్నిపెట్టె
అడిగి తీసుకొని మట్టించుకున్నాడు.

“నాకంతా తెల్సులేరా!” అనుకుంటూ నెమ్మదిగా
నడిచిపోయాడు కాంతయ్య.

వెంకటేశు తలుపుమూసి గొళ్ళెంపెట్టాడు.

“ఎవరన్నా వస్తే ఏమనుకుంటారు” అంది చంద్ర
సిగ్గుపడుతూ.

“నీ మొకం అనుకుంటారు” అని మండిపడ్డాడు
వెంకటేశు.

చెక్కపెట్టి తెరిచి అందులోనుంచి నూట్ కేస్ తీసి
చంద్రకు అందించాడు. చంద్ర ఆ పెట్టెకు పసుపు,
కుంకుమ బొట్టుపెట్టి దేవుడి పటం ముందు పెట్టింది. ఇద్దరూ
పూజచేశారు. సాష్టాంగపడ్డారు. లెంపలేసుకున్నారు.
గుండీళ్ళుతీశారు.

వెంకటేశు దేవుణ్ణి తలుచుకుంటూ మధుకర్తితో
నూట్ కేసుని పగలకొట్టాడు. నూట్ కేస్ రెండుగా
విచ్చుకుంది.

వెంకటేశు సంభ్రమాశ్చర్యాలతో చూస్తుండి
పోయాడు. కలా నిజమా? అన్నట్లు అచేతనంగా
వున్నాడు. చంద్రకు గుండె దడ హెచ్చింది. ఇద్దరూ

శిలాప్రతిమలై నోట మాటరానివాళ్ళలా నిలబడిపోయారు.

నూట్ కేస్ లోనుంచి పడిన నోట్లకట్టలు చిందరవందరగా ఇంటినిండా పరుచుకున్నాయి.

వెంకటేశుకి సంతోషంతో గుండె ఆగిపోతుండేమో అనిపించింది.

“చంద్రా! లక్ష్మిందేవే!” అన్నాడు వెంకటేశుకి.

అరుబెట మంచం వేసుకుని పడుకున్నాడు వెంకటేశు. అప్పుడే చీకటిపడుతోంది. టైమ్ ఏడు కావొచ్చింది.

వెంకటేశు మనసులో ఆలోచనలు సముద్రంలో తుఫాన్ లా అల్లకల్లోలంగా చెలరేగుతున్నాయి.

అతని కళ్ళముందు నోట్లకట్టలు మెరుస్తున్నాయి. అంత డబ్బు అతని జీవితంలో ఎన్నడూ చూశేదా. అంతెందుకూ వందరూపాయిల కాగితమే ముటుకొని ఎరగడు. అటువంటి వాడికి అంత డబ్బు చూసేసరికి మతిపోయినట్లయింది. ఆ డబ్బు విలువ ఎంత వుంటుందో అరమే కావటంలేదు. అతనికి లెక్కలు రానేరావు. చిల్లర కాగితాలు మాత్రం ఎలాగో గుణించుకుంటాడు. చంద్ర అతనికంటే అయోమయం.

నూట్ కేసులో వున్న డబ్బు ఎంత వుందో దాన్ని ఎలా తెలుసుకోవాలో వెంకటేశుకి అరమే కావటంలేదు. పోలీస్ చెల్లెలు రాధకి చూపించి లెక్కించమంటే? అనుకున్నాడు. కాని ఆ ఆలోచనగూడా అతనికి నచ్చలేదు. చిన్నపిల్ల పొరపాటున ఎవరి చెవిలోనైనా పోతే కొంప మునుగుతుంది అనుకున్నాడు.

వెంకటేశుకి చదువు రాకపోయినా తెలివి తక్కువ వాడు మాత్రం కాదు. అందుకే అతను డబ్బు లెక్క తేల్చుకోకపోయినా చాలా విలువె వుంటుందని గ్రహించి చెక్కపెట్టె అడుగున నూట్ కేస్ ని డబ్బుతో సహా అలాగే వుంచేశాడు.

పగలంతా అతనికి ఏం తోచలేదు. కాలుకాలిన పిల్లిలా ఇంట్లోకి వెళ్లికి తెగ తిరిగాడు. చీకటిపడ్డాక ఆరులెట్ పడుకుని ఆ డబ్బుని ఏం చెయ్యాలా అనే ఆలోచనలో పడిపోయాడు.

కాకినాడనుంచి అతని చెల్లెలు కాబోయే మామ రావటం చూసి వెంకటేశు మంచం దిగి నిల్చున్నాడు.

“బాగున్నావా వెంకటేశునూ!” అన్నాడు నూకాలు వనూనే.

వెంకటేశు పొడిగా దగ్గి “అఁ....” అన్నాడు. అప్పుడతనికి జాపకం వచ్చింది. చెల్లెలు వెళ్ళికివ్వాలన్న కట్నం ఆ రోజు ఇస్తానని అనడం.

భూదేవి అప్పు ఇస్తానని ఒప్పుకుంది. కాని నూటికి ఐదు రూపాయలు వడ్డీ. ఆ లెక్కన ఆ బాకీ ఎన్నార్టికి తీరుతుందోనని వెంకటేశుకి లోలోపల భయంగానే వుంది. అటువంటి బాకీలు అసలు జన్మలో తీరకపోవటం భూదేవి వాళ్ళ ఇళ్ళు రాయించుకోవటం అన్నీ గుర్తు వచ్చాయి.

మామూలుగా అయితే నూకాలుకి వెంకటేశు ఎంతో మర్యాదచేసి వుండేవాడు. నాటుసారా తెచ్చి, వేట మాంసం వండించీ తృప్తిపరచడానికి నానాపాట్లు పడేవాడు. కాని అప్పుడు పరిస్థితి వేరుకదా! నూకాలుకి ఆ విషయం ఏం తెల్సు. మామూలుగానే వియ్యంకుడి

దరా చూపించాడు.

“డబ్బు రెడీయేనా?” అన్నాడు నూకాలు.

వెంకటేశుకి ఆ అడిగే పదతి చూసి చుర్రెక్కింది.

“వుహూ.....” అన్నాడు తల అడ్డంగా వూపుతూ.

నూకాలు ముఖం నల్లగా మాడిపోయింది. అంతలోనే
కొపంతో ఎర్రబడింది.

“వీటి! వెకం అందలేదా?”

“నూటికేదు వడ్డి అదుగుతున్నారు. నావల్లకాదని
వచ్చేకాను” అన్నాడు వెంకటేశు.

వెంకటేశు వైఖరి నూకాలికి నచ్చటంలేదు. పెళ్ళి
కొడుకు తండ్రిననే అహంకారం అతన్ని వూపిరి సలప
నీడంలేదు.

“వీటంటావే తే?” తీవ్రంగా అన్నాడు నూకాలు.

“అనేదేటి?”

“నీ చెల్లెలికి పెళ్ళి చెయ్యాలనుందా లేదా?”

“వుంది కాని డబ్బులేదు.”

“అంతకాడి కీ బేరాలెందుకు?”

“బేరం ఏంలేదు. కట్నం సొమ్ము ఒక ఏడాది
తర్వాత ఇస్తా! పెళ్ళి జరగనీ” అన్నాడు వెంకటేశు.

నూకాలు రెయ్!.....మని ఇంతెత్తు ఎగిరాడు. వెంక
టేశుని దులపడం మొదలెట్టాడు. ఆ గొడవ చెవినపడి
కులంవాళ్ళంతా చుట్టుముట్టారు.

వెంకటేశు దృఢ వైఖరితోనే వున్నాడు. పూనకం
వచ్చిన వాడిలా వూగిపోతున్నాడు.

కట్నం డబ్బు ఇవ్వలేననీ, సంవత్సరం తర్వాత
ఇస్తానని పెద్దలముందు చెప్పాడు వెంకటేశు.

నూకాలు చచ్చివా ఒప్పుకోనన్నాడు. అసలా మూడు

వేలకి ఒప్పుకుంటే గొప్పన్నాడు. పదివేలిస్తామనీ ఇంటి
చుట్టూ తిరుగుతున్నారనీ, కాని పిల్ల అందం చూసి,
చదువు చూసి మూడువేలకే ఒప్పుకున్నాననీ తన వుదార
స్వభావం వెల్లడించాడు నూకాలు.

పెద్దలు ఇద్దరికీ రాజీ చెయ్యబోయారు. సగం కట్నం
ఇప్పుడివ్వమన్నారు. వెంకటేశు ఒప్పుకోలేదు.

పెళ్లి సంబంధం చెడిపోయింది. నూకాలు కారాలూ
మిరియాలూ నూరుతూ పరువులేని వెధవని వెంకటేశుని
తిడుతూ పోయాడు.

“బంగారంలాంటి సంబంధం పోయింది గదరా!
కుర్రోడు ఉద్యోగం చేస్తున్నాడు” అని వాపోయారు
కొందరు బంధువులు.

వెంకటేశు నవ్వి “అడి తాతలాంటి సంబంధం తెచ్చి
నా చెల్లెలు పెళ్ళిచేస్తా!” అన్నాడు.

“మూడేలు ఇవ్వలేక నోరెళ్ళబెట్టిన ఎడవ్వి! రాజా
సంబంధం, తాతలాంటి సంబంధం తెస్తావా!” అని
ఎగతాళిచేశారు.

“రోజులన్నీ ఒకలా వుండవోరేయ్!” అన్నాడు వెంక
టేశు. ఇంతలోకి వెంకటేశు చెల్లెలు రాధ కుట్టుపని
నేర్చుకుంటానకి వెళ్ళి తిరిగివచ్చింది.

ఇంటి ముందు జనం వుండటం చూసి మొదట బెదిరి
పోయింది. తర్వాత విషయం తెలిసి సంతోషించింది.

“నువ్వేం దిగులుపడకే! ఎదవ సంబంధం పోతే
పోయింది” అన్నాడు వెంకటేశు చెల్లెల్ని వుద్దేశించి.

“నాకేం దిగులు” అంది రాధ.

“హాయిగా చదువుకో. కాలేజీలో చేర్చిస్తా!”
అన్నాడు వెంకటేశు.

ఆ మాట విని రాధ నివ్వెరపోయింది. అన్న ముఖం లోకి చూసింది కొంపతీసి సారా తాగివున్నా దేమోనని. కాని అలాంటి నూచనలేవీ కనిపించలేదు. అతని ముఖం నిర్మలంగా వుంది.

3

మూడు రోజుల్నుంచి చేపల వేటకి పోవడంలేదు వెంకటేశు. మామూలుగా అయితే మూడు రోజుల్లో కొంప దివాలా తీసి వుండేది. పొయ్యిలో పిల్లి లేచేది కాదు. గంజినీళ్ళక్కూడా గతిలేకుండా పోయేది. గిద్దెడు నూకలకోసం ఇల్లిలూ తిరిగేది ఆ ఇంటి ఇల్లాలు.

‘వీరా వేటకి రాటంలేదే’ అని ఎవరైనా అడిగితే ‘వంట్లో బాగోలేదురా’ అనేవాడు వెంకటేశు.

కాని మనిషి ఆకారమే మారిపోయింది. పెళ్ళానికి, చెల్లెలికి కొత్తబట్టలు కొన్నాడు. తను మలు పంచెల్లోకి మారిపోయాడు. ఇంట్లోనుంచి వేట, కోడికూరల ఘమ ఘమలు వ్యాపించి చుట్టూప్రక్కలవాళ్ళు బిత్తరపోయారు. చెల్లెలి పెళ్ళి ఆగిపోయినా ఇంటిల్ల పాదీ 2 ట్టలు కొనుక్కుని టింగ్ రంగా అని తిరుగుతుంటే ముక్కున వేలేసుకున్నారూ జనం.

‘వీడి దగ్గర డబ్బుంచుకునే లేదని నాటకం ఆడు తున్నాడు’ అని ప్రచారం మొదలైంది.

చంద్రకి ఇరుగు పొరుగుల ఈర్ష్యా, అనూయలు ఆర మయ్యాయి. ఎవరైనా పచ్చగా వుంటే ఓర్వలేరని ఆమెకు తెలిసింది.

“మనం కూర్చుని తింటుంటే అందరికీ అనుమానం వస్తుంది. లేనిపోని గొడవ రాకుండానే జాగ్రత్తపడు” అంది చంద్ర.

“ఏం జియ్యమంటావే?” అన్నాడు వెంకటేశు.

“ఏదేనా చెయ్యి. అందాకా చేప వేటకి మామూలుగా వెళ్ళు” అంది చంద్ర.

“వూ—” అన్నాడేగాని వెంకటేశుకి మళ్ళీ చేపలు పట్టడానికి ఇష్టంలేదు.

తన దగ్గర కట్టలు కట్టలు డబ్బుంచుకుని ముష్టిచేపల వేటకి వెళ్ళడం ఏమిటి? అనిపించింది అతనికి.

ఏదేనా వ్యాపారం చెయ్యాలి అనుకున్నాడు. కాని ఏది చెయ్యాలన్నా అతనికి ఓనమాలు గూడా రావు. ఏం చెయ్యాలో తోచక చస్తుండగా చేపల మార్కెట్లో ఎందుచేపల స్టాల్ ఒకటి అమ్మకానికి వచ్చింది. ముందూ వెనకూ చూడకుండా రెండువేలు గుడ్లవిల్ ఇచ్చి ఆ స్టాల్ తొనేకాదు వెంకటేశు.

వెంకటేశు చేపల వేటకి వెళ్ళకుండానే దర్జాగా తిరుగుతుంటే చూసి ఏడుస్తున్న జనానికి నిజంగా షాక్ కొట్టిపట్టింది. ఓర్నీ! ఈడికాడ అంత డబ్బెక్కడిది? చెల్లెలు పెళ్ళికి కట్నం ఇయ్యలేక సంబంధం వదులు కున్నోడి దగ్గర డబ్బు ఎక్కడిది? అందరి మనసుల్లోనూ అనుమాన పికాచం కుమ్మరి పురుగులా తొలిచింది. కాని ఏమీ అంతుబట్టలేదు.

ఒకళ్ళిద్దరు డబ్బు విషయం ఎత్తితే వెంకటేశు బూతులు తిట్టాడు. ఎవడన్నా కాస్త బాగుపడిపోతుంటే చూసి ఏడుస్తారని ఆవేశం వెళ్ళకక్కాడు. అతని నోటికి దడిసి ఎవరూ డబ్బు సంగతి ఎత్తడం మానేశారు.

ఒక వారం రోజులు ఎందుచేపల స్టాల్లో కూర్చునే సరికి వెంకటేశుకి బోర్ కొట్టింది. వెంటనే బామ్మరికి

వు తరం రాయించి పిలిపించి కొట్లో కూర్చోబెట్టాడు. ఆ పేటలో భూదేవికంటే తెలివైన వాళ్ళు ఎవరూ లేరు. వెంకటేశు నడమంత్రపుసిరి గురించి నలుగురూ నాలుగు రకాలుగా అనుకుని వూరుకున్నారుగాని, భూదేవికి నిద్రపట్టటంలేదు. ఇప్పుడు వెంకటేశు అటు చాయలకు గూడా రాకపోవడం అవిడకు ఎంతో బాధగా వుంది.

ఇదివరకు చేపలు తెచ్చి ఇవ్వడానికి చచ్చినట్టు కోజూ వచ్చేవాడు. ఒకకోజూ కాకపోయినా, మరొక కోజూ రాత్రిళ్ళు వచ్చి ఆమె కోరిక తీర్చేవాడు. ఇప్పుడసలు కంటికే కానరావటంలేదు. అసలు వాడి దగ్గర డబ్బు ఎక్కడిది అని ఆమె తీవ్రంగా ఆలోచించింది.

చెల్లెలు పెళ్లికి డబ్బు అప్పు అడిగితే నూటికి ఐదు రూపాయల వడ్డీకి ఇస్తానని హామీ ఇచ్చింది. మొత్తం ఐదువేలు కావాలని ప్రాధేయపడ్డాడు. ఇవ్వడానికి ఒప్పుకుంది. నెలప రెండువందలయ్యాభై వడ్డీ అవుతుంది. ఆ లెక్కన వాడు తన కబంధ హస్తాల్లోనుంచి చెట్ల పడలేడు. తన చేతిలో కీలుబొమ్మలా ఆడతాడు. కోజూ తన దగ్గరికి రప్పించుకుని ఆనందించవచ్చు అని భూదేవి ప్లాన్ వేసింది. కాని అవన్నీ తల్లకిందులై పోవటంతో ఆమె బుర్ర ఖరాబైపోయింది.

వెంకటేశు చేపల మార్కెట్లో ఎందుచేపల స్టాల్ కొన్నాడంటే దాదాపు జీవితంలో నిరపడినట్టే. నెల నెలా భుక్తికి పోగా డబ్బు మిగులుతుంది. దాంతో వాడు మరింత బాగుపడిపోతాడు. ఇక పూర్తిగా తన చేతిలోంచి జారిపోయినట్టే. అసలు వాడి కామాత్రం

పెట్టుబడి ఎక్కడిది? వాడికి ఎవరు డబ్బు మదుపు పెట్టారు? కొంపతీసి తనలాంటి వెధవ మండ ఎవతె నా వాడిని వలలో వేసుకుని డబ్బు పెట్టుబడి పెట్టలేదుగదా!

అటువంటి ఆలోచనరాగానే భూదేవి గుండె మండిపోయింది. ఇక ఏమాత్రం ఆలస్యం చెయ్యరాదు. సంగతేమిటో తెలుసుకుని తీరాలి, అనుకుంది. వెంకటేశు బలహీనతలు ఆమెకు బాగా తెలుసు.

భూదేవి చిన్న కూతురు సరోజ అంటే వాడికిష్టం. పడి చచ్చిపోతాడు. దాన్ని పెళ్లి చేసుకోవాలని ఎంతో ఇదె పోయాడు. కాని తనే పడనివ్వలేదు. తన కూతుర్ని చేసుకుంటే తన కామం ఎట్లా తీరుతుంది? అని ఆలోచించి పెళ్లి కాకుండా జాగ్రత్త పడింది.

సరోజ వచ్చిందనీ రమ్మని పిలిచిందనీ వెంకటేశుకి కబురు చేసింది భూదేవి. వాడితో నిజం ఎట్లా చెప్పించాలా అని ఆలోచిస్తూ కూర్చుంది.

4

సరోజ తనను రమ్మంది అనే కబురు అందగానే వెంకటేశు సంబరపడిపోయాడు. ఒకప్పుడు పెళ్లి చేసుకోవాలని సరోజని ఆరాధించాడు. కాని ఆ భూదేవి పడనివ్వలేదు. తర్వాత విధిలేక చంద్రతో పెళ్లికి ఒప్పుకున్నాడు.

అయినా అతనికి సరోజ గురుకు వస్తూనే వుంటుంది. ఆమెతో చెప్పుకున్న కబురు, సినిమాలకని, షికార్ల కనీ తిరిగిన తిరుగుళ్ళూ, దొంగచాటుగా పొందిన అనుభవాలు అన్నీ జ్ఞాపకంవచ్చి అతన్ని వుక్కిరి బిక్కియి చేస్తాయి. ఇద్దరు పిల్లలు పుట్టినా దాని అందం చెక్కుచెదరలేదు అనుకుంటూ వెంకటేశు సరోజ కోసం బయల్దేరాడు.

భూదేవి ఇంటికి చేరుకునేసరికి బాగా చీకటిపడింది. ఏడుదాటింది. వెంకటేశు కళ్లు సరోజకోసం వెలికాయి. గుమ్మంలో నిల్చుని లోపలకు చూశాడు. ఇంట్లో ఎవరూ వున్న అలికిడిలేదు. నిశ్శబ్దంగా వుంది. తలుపు గొళ్ళెం చప్పుడు చేశాడు.

“ఎవర్రా!....” లోపలనుంచి భూదేవి గొంతు విని పించింది.

“వెంకటేశు నే....”

“లోపలకు రా....రా....” అంది భూదేవి.

వెంకటేశు ఇంట్లోకి వెళ్ళాడు. బెడ్ రూంలో పట్టమంచంమీద కూర్చుని వుంది భూదేవి. బెడ్ పెన సీలింగ్ ఫ్యాన్ గిర్రున తిరుగుతోంది. కిటికీలోనుంచి చల్లటి గాలి వీస్తోంది. ఆ ఇంటి చుట్టూప్రక్కల అన్నీ పొలాలే. పొలాల మీదనుంచి గాలి ధారాళంగా వీస్తుంది.

“సరోజ ఏది?” వెంకటేశు ఆత్రంగా అడిగాడు. భూదేవి చిన్నగా నవ్వింది. కొంటెగా చూసింది అతని కళ్ళలోకి. వెంకటేశుకి అరమైంది భూదేవి తనను సరోజ పేరు చెప్పి రప్పించిందని.

“నవ్వుతావేం?” చిరాకుగా అన్నాడు వెంకటేశు.

“అజెక్కడుందిరా! నువ్వు రావడంలేదని నేనే పిలిపించా!” అని పకపక నవ్వింది భూదేవి.

వెంకటేశు సీరియస్ గా చూసి బూతులు తిట్టాడు. వెంటనే వెళ్లిపోవాలని అనుకున్నాడు గాని భూదేవి పరుపుక్రిందనుంచి తీసిన హాఫ్ బాటిల్ బ్రాండ్ సీసా చూసి చల్లబడ్డాడు.

“కూర్చోరా వెధవా! సీకోసం తెప్పించాను. రెండ్రోజులకోసారన్నా నువ్వు రాకపోతే నాకు

పిచ్చెక్కిపోది" అంది భూదేవి పెటజారునూ.

వెంకటేశు భూదేవి గుండె వంక చూసి నవ్వు కున్నాడు. అతనికి భూదేవి జానాతనం బాగా తెలుసు. ఆమెకు నలభై ఏళ్ళొచ్చినా పాతికేళ్ళ పడుచులా వుంటుంది. శరీరం పెరగకుండా జాగ్రత్తపడటంవల్ల వయసు కనిపించదు. ఆమెకు పెళ్ళయిన ఇద్దరాడపిల్లలున్నాగంటే తెలీనివాళ్ళు నమ్మటం కష్టం. పండగలకు వచ్చిన కూతుళ్ళు వెంటేసుకొని బయటికితే వాళ్ళు ముగ్గురూ అక్కా చెల్లెళ్ళనుకొవాల్సిందే తప్ప తల్లి కూతుళ్ళని ఎవరూ అనుకోరు.

భూదేవి రెండు గ్లాసులు తేచ్చిబ్రాందీ పోసింది. వెంకటేశు ఆమెటు తింటూ గ్లాసు ఖాళీచేశాడు. పథకం ప్రకారం వెంకటేశుకి మూడొంతులు పోసి తను ఒకవంతు మాత్రమే త్రాగింది భూదేవి.

వెంకటేశుకిప్పుడు స్వర్గం అంచులు కనిపిస్తున్నాయి. శరీరం వుజ్రేకంతో చలిస్తోంది. నరాలు జివ్వన లాగు తున్నాయి. రక్తం వరద గోదారిలా దూకుతోంది. మామూలు రోజుల్లో నలభైఏళ్ళ దానిలా కనిపించే భూదేవి అతని కళ్ళ కిప్పుడు పదహారేళ్ళ పడుచులా కనిపిస్తూ వెరిక్కిస్తోంది.

వెంకటేశుకి పిచ్చెక్కించాలనే భూదేవి ఆ రాత్రి అతిగా అలంకరించుకుంది. పల్పటి నెలెక్కు చీర కట్టు కుంది. బ్రాసరీ బిగించి వంపులన్నీ స్పష్టంగా కని పించేటట్టు జాగ్రత్తపడింది. శేరు మలెలు మాల కట్టి తలలో నిండుగా తురిమింది. ముఖానికి దట్టంగా పొడరు పట్టించింది. రాళ్ళ నెక్లన్తో సహా బంగారు నగలన్నీ అలంకరించుకుంది.

అమె అనుకున్నట్లే వెంకటేశుకి పిచ్చెక్కినట్లయింది. భూదేవి పొందుకోసం ఆతృతపడసాగాడు. గెండు చేతులతో భూదేవిని బంధించి వెంకటేశు అమెను పట్టి మంచంమీదకు నెట్టాడు. భూదేవి ఆతని పట్టు విడిపించుకొని దూరంగా నెట్టింది.

“చచ్చినోడా! ఇప్పుడు కావాల్సి వచ్చానా! ఇన్నాళ్ళూ ఎక్కడకు సోయింది ప్రేమ....” అంటూ తిట్టింది.

వెంకటేశు అమెను బ్రతిమాలుతూ దగ్గరకు రావాలని ప్రయత్నిస్తున్నాడు.

“అయితే నా మాట వింటావా?” అని షరతు పెట్టింది భూదేవి.

“వూఁ ... నెప్పు. నువ్వేం చెప్తే అది చేస్తా!” అన్నాడు వెంకటేశు మతులో తూగుతూ.

“నా దగ్గరికి రోజూ వస్తావా?”

“వూఁ.... ఎందుకు రాను? రోజూ ఇటువంటి మజా చూపిస్తే.... తప్పకుండా వస్తానే!”

భూదేవి నవ్వి, “రోజూ నీకు మందు మాకూ, కోడి కూర, అమ్మెట్లు కావాలంటే ఏదైరూపాయలు ఖర్చు” అంది.

“బోడి ఏదై” అన్నాడు వెంకటేశు.

“నీకిప్పుడు డబ్బంటే లెక్కలేదులేరా! నాకు తెలిసిందిలే! మార్కెట్లో కొట్టు కొన్నావు. చెల్లెల్ని కాలేజీలో జేర్పిస్తన్నావంట. వేటకి పోకుండానే ఇంట్లో జోరు జోరుగా తింటున్నారు. కొత్త బట్టలు కొంటున్నారు. ఏం నడమంత్రం సిరిరా నీది.”

వెంకటేశు నవ్వాడు. తన అదృష్టానికి భూదేవి ఏడ్చి

చ సున్నదని అతనికి అర మెపోతోంది.

“అవునా వెంకటేశూ! నీకింత డబ్బు ఎక్కడిదిరా?” అంది భూదేవి గోముగా. అతని తలలోకి వ్రేళ్ళుపోనిచ్చి గిలిగింతలు పెడుతూ.

“ఎక్కడిదేంటే! మార్కెట్లో కొట్టుందిగా. దాని మీద లాభం వస్తుంది” అన్నాడు.

“అది సరే! కొట్టు పెట్టడానికి డబ్బుక్కడిది?”

“ఓస్ ఆదా నీ అసమానం. అది అప్పుచేశా!”

అన్నాడు వెంకటేశు. మత్తులో గూడా అతను జాగ్రత్తగా మాట్లాడుతున్నాడు. రహస్యం ఎక్కడా పొక్కనియ్యటంలేదు.

“నీ కెవడా అప్పిచ్చింది?” అంది భూదేవి అసమానంతో.

“ఎవడంటే ఎవడో —!” అన్నాడు నవ్వుతూ.

“వాడా? ఆదా? నిజం చెప్పు. నీకు మగా దెవడు అప్పిస్తాడు! దేన్నో పట్టివుంటావ్? నిజం చెప్పరా ఎదవా! అందుకేగా నా దగ్గరికి రాడంలేదు,” అంది భూదేవి కోపంతో.

వెంకటేశు పిచ్చెక్కినట్లు నవ్వాడు.

“నీయమ్మ! నీ ఆడబుది పోనిచ్చుకున్నావు కాదే! నీతో పోతుంటేనే నా పెళ్ళాం ఏడ్చి మొత్తుకుంటోంది. నీకు తోడు మరొకటా?” అన్నాడు.

“మరి డబ్బు ఎక్కడిది?”

“చెప్పే నమ్మవేంటే! అప్పుచేశా!”

“అప్పిచ్చినోడిని చూపించు” అంది భూదేవి అతనికి దూరంగా ఱరిగి.

వెంకటేశుకి తిక్కరేగింది. భూదేవిని పట్టుకుని

“శేషు చూపిస్తారే. రా ముందు” అన్నాడు.

వాడు రహస్యం వాస్తున్నాడని ఆమెకు అరమెంది. ఎంత తాగించినా నిజం చెప్పకపోవటంతో ఆమె అహం చెబ్బింది. నిజం చెప్పనివాడికి లొంగిపోవటం ఆమెకు ఓడిపోయినట్లనిపించింది.

“ఛీ... వదలరా తప్పుడు నా కొడకా! నీ రంకు వేషాలు నాకు తెలుసు” అని అతన్ని తిడుతూ వదిలింతుకొని దూరంగా పోయింది భూదేవి.

కాని వెంకటేశు వదలేదు. చీర లాగిపారేశాడు. జాకెట్టు పర్రున చించేశాడు. వాడి పశుబలంముందు ఆమె శక్తి చాలలేదు. కేకలు పెట్టి నలుగుర్ని పిలవడానికి వీలేని పరిస్థితి. వెంకటేశుతో ఆమెకు సంబంధం వుందని అందరికీ తెలుసు. అటువంటి వాడు తనని బలవంతం చేస్తున్నాడని అంటే నవ్విపోతారు. దిక్కు తోచని భూదేవి గింజుకోసాగింది.

5

తెల్లవారుతోంది.

తూర్పు ఎర్రబడింది.

నాగి అంట్లతోమి, ఇల్లు వూడ్చిపోవడానికి భూదేవి ఇంటికి వచ్చింది. ప్రహారీ గోడ తలుపు చెయ్యిపెట్టగానే తెరుచుకుంది. మామూలుగా ఆయితే లోపల గడియపెట్టి వుండేది. ఇదేమిటబ్బా తలుపు తీసేవుంది. అనుకుంటూ ఇంటివైపు చూసింది. అవి బారా తీసివున్నాయి. ఈ రోజు అమ్మగారు పెందరాశే లేచి వుంటుందిలే అనుకుంది నాగి.

ఇంటిముందు వూడ్చి, కళ్ళాపు చల్లి ముగ్గుపెట్టింది. తర్వాత ఇల్లు వూడవడానికి వుపక్రమించింది. వరండా,

హాలు వూడ్చి బెడ్ రూమ్ లోకి ప్రవేశించింది నాగి.

ఆ దృశ్యం చూసి కెవ్వున కేక పెట్టింది నాగి. బెడ్ మీద భూదేవి చచ్చిపడివుంది.

నాగి గజగజ వణికిపోతూ భయంలో కేకలు పెడుతూ ఆ ఇంట్లోనుంచి బెటపడింది. నాగి పరిగెత్తుతూ కేకలు పెడుతుంటే మేలుకున్న వాళ్ళతోపాటు, నిద్రపోతున్న వాళ్ళు గూడా హదిలిపోయి లేచారు.

“ఏంటే నాగి?... ఏం జరిగిందే?” అని అడిగారు.

నాగికి మనుషుల్ని చూడగానే కొంత ధైర్యం వచ్చింది. అయినా కొంచెం సేపటివరకూ మాట్లాడలేక రొప్పుతూ ఆయాసపడింది. ఆమె ముఖం చెమటపట్టింది.

“అమ్మగార్ని ఎవరో చంపేశారు....” అంది వగరునూ.

అంతా ఆశ్చర్యపోయారు. కొందరు భయంలో చూశారు.

“భూదేవి నే....”

నాగికి నోట మాటలురాక తల వూపింది. భయ పడుతూనే. ఆమెకు గుండె దడ తగలేదు.

ఒక కుర్రాడు రనూల్ పేట పోలీస్ స్టేషన్ కి వెళ్లి మీద వెళ్ళి భూదేవి హత్యచేయబడిందని రిపోర్టు చేసి వచ్చాడు.

జనం భూదేవి ఇంటిముందు మూగారు. పోలీసులు వచ్చేవరకూ అక్కడే నిలబడి మాట్లాడుకోసాగారు. ఎవరూ లోపలకు వెళ్ళడానికి సాహసించలేదు.

6

ఇన్ స్పెక్టర్ రాజకుమార్, యస్. ఐ. శ్రీనివాస్ తమ బలగంతో వ్యాన్ లో వచ్చేశారు.

అప్పుడు సమయం ఉదయం ఎనిమిది.

“శవాన్ని మొదటిసారిగా చూసింది ఎవరు?”

ప్రశ్నించాడు ఇన్ స్పెక్టర్ జనంబైపు చూసి.

“ఇదేనండి. శవం చూసి భయపడి పారొచ్చిందండి”

అన్నాడొక ముసలాయన నాగిని చూపిస్తూ.

బిత్తర చూపులు చూస్తూ నిల్చుంది నాగి.

“నువ్వేనా?” అన్నాడు ఇన్ స్పెక్టర్ నాగిని పరీక్షగా

చూస్తూ.

నాగికి నోట మాటలు రాక తల వూపింది అవు

నన్నట్లుగా.

“ఆ ఇంట్లోకి నువ్వెందు కళ్ళావ్ ప్రాద్దున్నే?”

ప్రశ్నించాడు ఇన్ స్పెక్టర్.

“అదా ఇంట్లో పనిచేస్తుందండి” అన్నాడు ముస

లాయన.

ఇన్ స్పెక్టర్ ముసలాయన వంక తీవ్రంగా చూసి

“ఆ మెకు మాటలు రావా? మూగదా?” అన్నాడు.

“కాదండి ...” అన్నాడు ముసలాయన ముఖం చిన్న

బుచ్చుకొని.

“మరికనేం? నువ్వు మాట్లాడకు” అని వార్నింగ్

ఇచ్చాడు.

“చెప్పమ్మా! నీ పేరేంటి?”

“నాగి.”

“నువ్వీ ఇంట్లో పనిచేస్తున్నావా?”

నాగి తల వూపింది.

“పద. శవం ఎక్కడవుందో చూపించు” అన్నాడు

ఇన్ స్పెక్టర్.

నాగి బెడ్ రూమ్ లోకి దారిలేసింది. ఇన్ స్పెక్టర్,

యస్.వి. ఆమె వెనుకే వెళ్ళారు.

శవం వెలకిలా పడివుంది. కళ్ళు తెరుచుకుని చూస్తున్నాయి. నోట్లో బ్రాసరీ కుక్కి వుంది. జాకెటు చిరిగిపోయి ఒక ప్రక్కగా పడివుంది. చీర వుండచుట్టి మంచానికి ఒక మూలగా వుంది. లో లంగా కాళ్ళక్రింద వుంది.

ఇన్ స్పెక్టర్ రాజకుమార్ భూదేవి నగ్నదేహాన్ని నఖశిఖి పర్యంతం జాగ్రత్తగా పరీక్షించి చూశాడు.

గొంతు దగ్గర కమిలి పోయి, వుబ్బివుండటంవల్ల ఆమెను ఎవరో గొంతు నులిమి చంపినట్లు గ్రహించాడు. గొంతు పిసుకుతున్నప్పుడు ఆమె పెనుగులాడిందని స్పష్టంగా తెలుస్తూనే వుంది. ఆమె మెడలో ఆభరణాలేమీ లేవు. చెవులకున్న దుద్దులు తీసుకున్నట్లు బోసిగా కనిపిస్తున్న చెవులే సాక్ష్యం చెప్తున్నాయి.

బ్రాండ్లీ సీసా, గ్లాసులు, పదార్థాలు తినేసిన ఖాళీ ప్లేట్లు టీపామ్మీద వున్నాయి. కొంచెం దూరంలో రెండు ఐరన్ కుర్చీలున్నాయి.

గదంతా కలయచూసేసరికి ఇసుప బీరువాకి తాళాలు ప్రేలాడుతూ కనిపించాయి. హంతకుడు బీరువాతీసి అందులో డబ్బు, నగలు వగైరా దొంగిలించాడన్నమాట.

రాత్రి హంతకుడు, హతురాలు ఇద్దరూ మద్యం సేవించారు. కాబట్టి హతురాలికి హంతకుడు సన్నిహితుడై వుండాలి.

వేలిముద్రల నిపుణుడు వేలిముద్రలు తీస్తున్నాడు. ఇన్ స్పెక్టర్ రాజ్ కుమార్, యస్.వి. శ్రీనివాస్ తో తన ఆభిప్రాయం చెప్పాడు.

“నేనూ అదే అనుకుంటున్నాను సార్!” అన్నాడు

యస్. వి.

“నేను నాగినుంచి సమాచారం రాబట్టుతుంటాను. నువ్వీలాగా జనంలాకి వెళ్ళి భూదేవికి ఎవరితో కాంటాక్టు వుందో ఆరాతియ్యి” అన్నాడు ఇన్ స్పెక్టర్.

యస్. వి. శ్రీనివాస్ జనంలాకి వెళ్ళాడు.

ఇన్ స్పెక్టర్ రాజ్ కుమార్ వరండాలోకి వెళ్ళి కుర్చీ తెప్పించుకుని కూర్చున్నాడు. నాగిని పిలిపించాడు. నాగి వచ్చి స్తంభానికి ఆనుకొని నిల్చుంది. ఆమె ముఖంలో భయాందోళనలు తగ్గలేదు.

“నాగీ!....”

“అయ్యా!....”

“నువ్వు ఎంతకాలం నుంచి ఇక్కడ పని చేస్తున్నావు?”

“ఏదేళ్ళయిందయ్యా!”

“వూఁ అంటే చాలా కాలంగా నీకు ఈవిడ గురించి తెలుసున్నమాట.”

నాగి దానికి సమాధానం ఏమీ చెప్పలేదు. ఆమెకు లోలోపల ఎంతో భయంగా వుంది. తనని ఎక్కడ షోలీస్ స్టేషన్ కి తీసుకెళ్ళారోనని ఆమె భయం. అక్కడ అసహ్యకరంగా ప్రవర్తిస్తారనీ, బట్టలు విప్పదీసి మరీ కొడతారనీ ఆమె వింది. ఆ దుర్గతి తనకెక్కడ పడుతుందోనని ఆమెకు ఆందోళనగా వుంది. భూదేవి చచ్చిపోయిందన్న విచారంకన్నా ఇందులో తన కెక్కడ ఇరికించి చంపుతారోనన్న భయమే ఎక్కువగా వుంది.

“అయితే భూదేవి గురించి అన్ని సంగతులూ నీకు తెలిసివుండాలి. భయపడకుండా చెప్పు. అంతా నిజం చెప్పాలి. అబద్ధం చెప్పావో! నీకు జైలు తప్పదు.”

అన్నాడు.

“అయ్య బాబోయ్!....అబద్ధం చెప్పనండి. అంతా నిజమే చెప్తా!” అని నాగి ఏడ్చింది.

“ఏడవకు. ఎందు కేడుస్తావు? నిన్నేం చేశానని”

అన్నాడు.

నాగి కళ్ళు తుడుచుకుంది.

“నువ్వు నిన్న ఆఖరిసారి భూదేవిని ఎప్పుడు చూశావు?”

“ఆరింటికి వచ్చి అంటుతోమి పోయానంది. ఇంకా చీకటి పడలేదయ్యా!” అంది నాగి.

“ఆ తర్వాత మళ్ళీ రావటం ఈ రోజు ప్రార్థున్నే.”

“ఆవునయ్యా!”

“రాత్రి ఎవరోచూశో నీకు తెలీదు.”

“వుహూ!” అంది నాగి.

“భూదేవి తానుతుందా?”

“ఆఁ....”

“రాత్రి ఆవిడ ఎవరితోనో కలిసి తాగింది. ఎవరో నువ్వు వూహించగలవా చెప్పు? భూదేవికి ఎవరితో సంబంధం వుంది?” నెమ్మదిగా అడిగాడు ఇన్ స్పెక్టర్ . నాగి తటపటాయించసాగింది.

“చెప్పు ఫర వాలేదు. నువ్వు చెప్పినట్లు ఎవరికీ తెలియ నియ్యం. నువ్వేం భయపడకు” బుజ్జగించాడు ఇన్ స్పెక్టర్ .

“వెంకటేశు అని ఒకడున్నాడయ్యా!” అంది నాగి.

“ఓహోఁ....” అని తల వూపాడు.

“ఏం చేస్తాడు వాడు?” ప్రశ్నించాడు.

“చేపలు పట్టి భూదేవికి అమ్ముతాడు” అంది నాగి.

“వాడికి పళ్ళయిందా?”

“ఆ.... చంద్ర అని అడి పెళ్ళాం పేరు.”

“అలాగా!....మరి భూదేవికి మొగుడు లేదు సరే! పిలలు కూడా లేరా?”

“ఇద్దరాడపిలలు.”

“ఏరి కనిపించలే?”

“ఇద్దరికీ పెళ్ళిళ్ళయిపోయాయి....”

ఇన్ స్పెక్టర్ ఆశ్చర్యపోయాడు. భూదేవి బిగువు సడలని శరీరం చూసి ఆమెకు పెళ్ళయిన ఇద్దరు కూతుళ్ళున్నారని వ్రాహించలేకపోయాడు.

నాగిని మరి కొన్ని ప్రశ్నలు అడిగి పంపేశాడు.

కొంచెంసేపటికి యస్.వి. శ్రీనివాస్ వచ్చాడు.

“సార్! ఈ భూదేవికి వెంకటేశు అనేవాడితో సంబంధం వుండటం సార్! రాత్రి పది దాటాక తూలు కంటూ పోతుంటే చూసినవాళ్ళున్నారు” అన్నాడు.

“దట్నాల్ రైట్. వెంకటేశు ఎవడో తెలుసుకుని నేషన్ కి పట్టుకురా! క్విక్. వాడు ఇట్లో లేకపోతే ఇంటికి కాపలాపెట్టు” అని మళ్ళీ ఏదో ఆలోచన వచ్చి “వుండు, నేనూ వస్తాను. శవం పోస్టుమార్టమ్ కి పంపి పెళ్ళాం” అన్నాడు.

కొంచెంసేపటికి ఆంబులెన్స్ వచ్చింది. శవాన్ని హాస్పిటల్ కి పంపించారు.

7

వెంకటేశు నిద్రలేచేటప్పటికి ఎనిమిదైంది.

రాత్రి తొగి తందానాలాడటంవల్ల బద్ధకం ఎక్కువై పక్కమీదనుంచి లేవలేకపోయాడు. తీరా లేచి వేపపుల్ల నోట్లో పెట్టుకొని పళ్ళు తోముకుంటుంటే నీళ్ళబిందె నెత్తిన పెట్టుకుని వస్తున్న చంద్ర గుమ్మంముందు ఆగి

“భూదేవి చచ్చిపోయిందంట” అంది.

ఆ మాట విని బాంబు ప్రేలికలు అదిరిపడ్డాడు వెంకటేశు.

“ఏంటే?” అన్నాడు బిత్తరపోతూ.

“చెప్పే వినపడలా? భూదేవి చచ్చిపోయిందంట” అంది చంద్ర విసుక్కుంటూ.

“ఎప్పుడే?”

“ఏమో? పొద్దునే నాగి ఇల్లాడవడానికి పోతే చచ్చి పడుందట మంచంమీద.”

నీళ్ళ బావి దగ్గర జనం చెప్పుకుంటున్న మాటలు విన్నవన్నీ వెంకటేశుకి చెప్పింది చంద్ర.

వెంకటేశుకి మతి పోయింది. భూదేవి చచ్చిపోవటం ఏమిటి? రాత్రి బాగానే వుందిగా? రాత్రి జరిగిన సంఘటన అంతా గుర్తుకొచ్చి అతని గుండెలో రాయి పడింది.

తనకు భూదేవితో సంబంధం వున్న సంగతి అందరికీ తెలిసిందే. తనా కొంపనుంచి వస్తుంటే రాత్రి ఎవరైనా చూసివుండొచ్చు.

భూదేవిని ఎవడో గొంతు పిసికి చంపారని వీధంతా గోలగోలగా చెప్పుకుంటున్నారంటే అతనికి వణుకు పుట్టింది. పోలీసులు వచ్చారనీ అందర్నీ ప్రశ్నలు అడుగు తున్నారనీ తెలిసి నీరసం ముంచుకొచ్చింది.

వెంకటేశు ఇంకా భయంనుంచి తేరుకోక ముందే ఇంటిముందు పోలీస్ వ్యాన్ వచ్చి అగింది.

వెంకటేశు శవంలా మారిపోయాడు వ్యాన్ దిగి వస్తున్న పోలీసు బలగాన్ని చూసి. వాళ్ళు అతని కంటికి యమకింకరుల్లా కనిపిస్తున్నారు.

“నువ్వేనా వెంకటేశుంటే?” ఇన్ స్పెక్టర్ కంఠం కర్కశంగా పలికింది.

“నేనే సార్!” అన్నాడు వెంకటేశు.

“వీడికి సంకెళ్ళు వేసి వ్యాన్ లో పడెయ్యండి” అని ఆజ్ఞాపించాడు.

ఇక్కాన్ సేబుల్స్ అతనికి సంకెళ్ళు బిగిస్తుంటే వెంకటేశు ఒకటే గోలచేశాడు.

“సార్! నాకేం తెలీదు సార్! నేనేం పాపం ఎరగను.”

అతని మాటలు ఎవరూ వినిపించుకోలేదు. వ్యాన్ లోకి వెట్టారు.

చంద్ర గోడుగోడున ఏడుస్తోంది తన భర్తని వదిలి పెటమని.

“ఇల్లంతా సెర్పి చెయ్యండి. నగలు దొరుకుతాయి” అన్నాడు ఇన్ స్పెక్టర్.

ఇంట్లో నగలు దొరికలేదు గాని చెక్కపెట్టి అడుగున నల్లటి నూట్ కేసు, అందులో వందరూపాయల కట్టలూ బెటపడాయి.

ఇన్ స్పెక్టర్ రాజకుమార్ కి మతిపోయినంత పని జరిగింది. భూదేవి నగలు దొరుకుతాయేమోనని జెలికితే ఇంత డబ్బు బెటపడిందేమిటి? అన్నీ వంద కట్టలు. దాదాపు తొంభైవేల పైన వుంది. ఇదంతా భూదేవి డబ్బేనా? ఎంత చేపల వ్యాపారం చేస్తున్నా ఆమె దగ్గర ఇంత డబ్బు ఎందుకు వుంటుంది? వ్యాపారం చేస్తున్న మనిషికి బ్యాంకి లావాదేవీలు తెలియవా అంత డబ్బు ఇంట్లో ఎందుకు వుంచుకుంటుంది.

అసలా డబ్బు భూదేవిచేనా? కాకపోతే వీడిదగ్గర

ఎక్కడిది?

నేషన్ లో వెంకటేశుకి పోలీసు లాఠీల దుచి
చూపించాక అసలు సంగతి తెటపెట్టాడు.

“నన్ను కొట్టకండి సార్! నిజం చెప్తాను” అని
గోలపెట్టాడు.

“చెప్పు! ఆ డబ్బు నీ ఇంట్లోకి ఎలా వచ్చింది?”
హాంకరించాడు ఇన్స్పెక్టర్.

ప్రక్కనే కాన్ స్టేబుల్స్ యమభటుల్లా లాఠీలు
పట్టుకొని నిల్చున్నారు.

“ఆ డబ్బు నా వలలో పడిన నూట్ కేసులో వుంది
సార్! నిజం సార్! దేవుడి తోడు....” అంటూ
వెంకటేశు తనకి ఆ రోజు నూట్ కేసు ఎలా దొరికింది
వివరంగా చెప్పాడు.

“మరి భూదేవి నగల సంగతి ఏమిటి?”

“అయ్య బాబోయ్! నేను భూదేవిని చంపలేను.
నా కా నగల సంగతి తెలీదు సార్! నన్ను నమ్మండి
సార్!” అని వెంకటేశు ఏడవసాగాడు. పోలీసుల
లాఠీలు తన వంటిమీద ఎక్కడ నాట్యం చేస్తాయోనని
ఆతనికి హడలుగా వుంది.

“నువ్వు రాత్రి భూదేవి ఇంటికి వెళ్ళావా?”

“వెళ్ళాను సార్!....” అని రాత్రి తమ మధ్య
జరిగిన కథంతా చెప్పాడు.

వెంకటేశు ముఖం మాస్తుంటే అబద్ధం చెపుతున్న
వాడిలా కన్పించలేదు.

“సరే! నిజం తెటపడక తప్పదు అందాకా కట
కటాలు లెక్కబెడుతూ కూర్చో!” అని వెంకటేశుని
లాకప్ లో పడేశారు.

“వెంకటేశు ఏడుస్తూ నిజం చెప్పే వదిలేస్తానని అన్నారగా సార్!” అన్నాడు.

“నువ్వు చెప్పింది నిజం అని రుజువు కావాలిగా! భూదేవిని ఎవడు చంపాడో తేలవద్దా! అందాకా ఆను” అని నవ్వాడు ఇన్ స్పెక్టర్ రాజకుమార్.

8

ఇన్ స్పెక్టర్ రాజకుమార్ భూదేవి పోస్టువార్టమ్ పోలీసు మండేసుకుని చూస్తున్నాడు.

యస్.ఐ. శ్రీనివాస్ భూతద్దంలోనుంచి వేలిముద్రలు పరీక్షిస్తున్నాడు, పాత నేరసులెవరివేనా టానీ అవుతాయేమోనని.

భూదేవి రాత్రి పదకొండుకి చనిపోయిందని డాక్టర్ నిరారించాడు. గొంతు పి స క డం వ ల్ల ఊపిరాడక ప్రాణాలు పోయాయి. ఆమె నోటినుంచి శబ్దం రాకుండా వుండాలని హంతకుడు ఆమె బ్రాసరీని నోట్లో కుక్కాడు. ఆమె గొంతుమీద వేలిముద్రలు బీరువామీద దొరికిన వేలిముద్రలూ ఒకరిదే. కాని అవి వెంకటేశువి కావు.

భూదేవి, వెంకటేశుల వేలిముద్రలు గ్లాసులమీద దొరికాయి.

వేలిముద్రలను బట్టి వెంకటేశు భూదేవిని చంపలేదనేది స్పష్టమైపోతున్నది. వెంకటేశు నిర్దోషి. అయితే హంతకుడు ఎవరు?

ఇన్ స్పెక్టర్ మనసులో తొలుస్తున్న ప్రశ్న అదే. తల్లి చనిపోయిన తెలిగ్రామ్స్ చూసుకొని భూదేవి కూతుళ్ళిద్దరూ చేరుకున్నారు. తల్లి చనిపోయినందుకు బాధపడినా, ఆమె హత్య చేయబడటం, నగ్నంగా

వుండటం, వెంకటేశుతో అక్రమ సంబంధం అవన్నీ
ఊరంతా తెలిసిపోవటం మరింత బాధ కలుగజేసింది
వాళ్ళని. కాని అల్లుళ్ళిద్దరికీ సంబరంగానే వుంది అత్త
పోయినా ఆసి దక్కినందుకు.

భూదేవి చిన్న కూతురు సరోజ తన తల్లికి వున్న సగల
వివరాలన్నీ తెలియజేసింది. ఆమె మామూలుగా చూడు
వేటల చంద్రహారం ధరిస్తుందని దానిమీద భూదేవి
అని తెలుగులోనే అక్షరాలు చెక్కి వున్నాయనీ
చెప్పింది. మధ్యలో ఎర్ర రాయి, అన్నీ తెల్లరాళ్ళుగల
నెక్లస్ అప్పుడప్పుడూ వేసుకంటుందని తెలియజేసింది.
చెవులకు ముత్యాలు పొదిగిన దుస్తులు వుండాలంది.

“భూదేవిని యెవరు చంపి వుంటారంటావు?”

ప్రశ్నించాడు ఇన్ స్పెక్టర్, యస్.ఐ. శ్రీనివాసాని.

“వెంకటేశు మాత్రం కాదు” అన్నాడు యస్.ఐ.
మందహాసంచేస్తూ.

“దటిజ్ క్లయర్” అన్నాడు ఇన్ స్పెక్టర్.

“సార్! ఇది ఎవడో భూదేవికి తెలిసినవాడే చేసి
వుంటాడని నాకు అనిపిస్తూ వుంది. వాడికి వెంకటేశు,
భూదేవిల సంబంధం గురించి తెలిసివుండాలి. సమయం
కోసం చూసి ఈ ఆఘాయిత్యం చేశాడని నా నమ్మకం.”

“అనీ పాయింటే. డబ్బున్న ఒంటరి ఆడది భూదేవి.
ఎందరికో ఆమెపై ఆశ వుండొచ్చు. కాని ఆమెకు
వెంకటేశు మీదే మోజు వుంది. ఆ జైలసీతో ఎవరో
చంపి వుండొచ్చు” అన్నాడు ఇన్ స్పెక్టర్.

“భూదేవి సన్నిహితులైన వాళ్ళ వేలి ముద్రలు
సంపాదనీ హంతకుడు దొరికిపోతాడు సార్!”

“దటిజ్ ఆల్సాఫ్ పన్ పాయింట్. ఆ చుట్టుప్రక్కల

మనవాళ్ళని త్రిప్పూతూ వుండు. ఏదె నా బెటపడొచ్చు. అదీగాక బంగారం కొనే మార్కాడీలకు భూదేవి సగల వివరాలు అందజేయ్యి, ఎవడె నా అమ్మడానికి రావచ్చు. అలాగే బ్యాంకులకు గూడా! తాకట్టు పెట్టి పబ్లింగడుపుకోవడానికి ప్రయత్నించవచ్చు.”

యస్. వి. శ్రీనివాస్ తల వూపాడు ఇన్ స్పెక్టర్ నూచనలు వింటూ.

“నేను యస్పీ సాబ్ ని కలుసుకోవడానికి వెళ్తున్నాను. వెంటనే రమ్మని మెనేజ్ వచ్చింది. నేను వచ్చేలోపల ఈ కేసు ఒకదారికి తీసుకురా!”

“యస్సార్!” అని యస్. వి. గేటువరకూ ఇన్ స్పెక్టర్ వెంట నడిచాడు.

భూదేవి కేసు గురించి మాట్లాడుతూ నే జీవ ఎక్కాడు ఇన్ స్పెక్టర్.

జీవ కదలగానే యస్. వి.తో పాటు హెడ్, కాన్ స్టేబుల్స్ సెల్యూట్ కొట్టాడు.

9

యస్పీ చాంబర్ లో అంతా నిశ్శబ్దంగా వుంది. యస్పీగారు తన స్టీట్ కు దూచుని మాట్లాడుతున్నాడు.

“ఝోజు ఝోజుకీ నే రాలు పెరిగిపోతున్నాయి. హత్యలు, మానభింగాలు సరేసరి. రికార్డు సాయిలో జరుగుతున్నాయి. అందులో దొంగతనాలు, దోపిడీలు ఎన్నో కొత్త తరహాలో చేస్తున్నారు. జరిగేవరకూ అది దొంగతనం అని ఎవరూ తెలుసుకోలేదు. అటువంటి గమ్మతు కేసు గురించి ఇప్పుడు వివరిస్తాను” అని యస్పీ ఒక కేసు చెప్పసాగాడు.

“కె. కె. ఫైనాన్స్ కార్పొరేషన్ గురించి మీకు

అందరికీ తెలుసు. దాని హెడ్ క్వార్టర్స్ కొచ్చిన్ లో వుంది. సోత్ ఇండియా లో అన్ని టౌన్స్ లోనూ బ్రాంచీలు వున్నాయి. నార్దులోగూడా ముఖ్యమైన పట్టణాలలో బ్రాంచీలు నడుస్తున్నాయి.

ప్రజల దగ్గర్నుంచి డిపాజిట్స్ తీసుకుని బ్యాంకుల కన్నా ఎక్కువ వడ్డీ చెల్లించటం క.క. ఫైనాన్స్ కార్పొరేషన్ ప్రత్యేకత. బాగా ప్రచారమూ, పేరూ వున్న కంపెనీ అతడంవల్ల ప్రజలు నిర్భయంగా డిపాజిట్స్ చేస్తుంటారు. ప్రతి బ్రాంచీలోనూ రోజూ లక్షకు తక్కువకాకుండా డిపాజిట్స్ వస్తున్నాయంటే ఆ కంపెనీ పలుకుబడి అంచనా వేసుకోవచ్చు.

క.క. ఫైనాన్స్ కార్పొరేషన్ బ్రాంచీ మన టౌన్ లోనూ వుంది. దీని మేనేజర్ ముత్తురామన్ అసాధ్యుడు. అతను కొన్ని నిధులు స్వాహా చేస్తున్నాడనీ, లంచాలు తిని తగిన సెక్యూరిటీ లేని ఫ్యాక్టరీలు వగైరాలకు అప్పులు మంజూరు చేస్తున్నాడనీ పుకారు వుంది.

ఒక రోజు సాయంకాలం నాలుగు ప్రాంతంలో అంటే బిజినెస్ ఆవర్స్ ముగుస్తూ వున్న టైంలో ఆఫీసు ముందు ఒక అంబాసిడర్ కాదు ఆగింది. అందులోనుంచి ఫుల్ నూట్ లో వున్న ఒక వ్యక్తి దిగాడు. ఆరడుగుల ఎత్తు, ఎత్తుకు తగ్గ లావు వున్న ఆ వ్యక్తే స్వయంగా డ్రైవ్ చేసుకుంటూ రావడం గేటు దగ్గర వాచ్ మన్ చూశాడు.

జేబులోనుంచి విజిటింగ్ కార్డు తీసి మేనేజర్ గదిలోకి పంపాడు. అది చూసి మేనేజర్ చెమటలు కక్కుకుంటూ వచ్చాడు, “సార్!.... వెల్ కమ్ సార్!” అంటూను.

ఇంతకీ ఆ విజిటింగ్ కారులూ ఏమి వున్నది? 'యమ్. యస్. నాయుడు, ఇన్ స్పెక్టింగ్ ఆఫీసర్, క. క. ఫ్రెనాన్స్ కార్పొరేషన్, కొచ్చిన్.'

తన ఇన్ స్పెక్టింగ్ తే ఫరవాలేదు. రికార్డులు తనిఖీ చేసి రిమార్కుస్ వుంటే రాసుకొని పోతాడు. కాని ఇన్ స్పెక్టింగ్ ఆఫీసర్ కి తిరుగులేని అధికారాలు కట్ట బెటిండి కంపెనీ. ఆతను ఆవసరం అనుకుంటే రికార్డు స్టోజ్ చేసి వెంటతీసుకొని పోవచ్చును. మే నేజర్ని అయినా వెంటనే సస్పెండ్ చేసి అసిస్టెంట్ కి చార్జి ఇప్పించి పోవచ్చును. అందుకే మే నేజర్ వణుక్కుంటూ వచ్చి నాయుడికి స్వాగతం పలికాడు.

అతిథి సత్కారాలు అయ్యాక నాయుడు ఇలా అన్నాడు.

“వి వాంట్ ఆల్ ది రికార్డుస్ ఫర్ ఇన్ స్పెక్షన్. విత్ ఇన్ హాఫెనవర్ దే మస్ట్ బి టూ మై హేండ్స్.”

ఆ మాటలు విని మే నేజర్ వణుక్కుంటూ సెక్షన్ లోకి పోయాడు. స్టాఫ్ మొత్తానికి తెలిసిపోయింది ఇన్ స్పెక్టింగ్ ఆఫీసర్ వచ్చాడని.

ముఖ్యంగా ఎక్సాంపెంట్ కి మతిపోయింది. వారం రోజుల్నుంచి ఎక్సాంట్ క్లౌజ్ చేసిన పాపానపోలేదు. ఆ సంగతి మే నేజర్ కి తెలుసు. చెయ్యవలసిన సర్దుబాట్లు పూర్తికాలేదు గనుక ఎక్సాంట్ క్లౌజ్ చెయ్యలేదు. ఆరగంటలో పూర్తిచెయ్యటం, దానికి క్యాష్ బేలన్స్ సరిపోవటం జరిగే పనికాదు.

మే నేజర్ వెనుకే ఇన్ స్పెక్టింగ్ ఆఫీసర్ నాయుడు సెక్షన్ లోకి వచ్చాడు స్టాఫ్ అంతా నిటారుగా నిలబడి పోయి షెర్రి మొఖాలేసుకొని చూస్తుండిపోయారు.

నాయుడు అన్ని సెక్షన్లలోకి వెళ్ళి ఎక్కాంట్స్ రెడీ చేయమన్నాడు. లోపల గదిలో కూర్చున్న క్యాషియర్ ని డబ్బు ఎంతవుందో అరగంటలో తేల్చి చెప్పాలని హెచ్చరించాడు.

తర్వాత మేనేజర్ రూమ్ లో కూర్చుని అతన్ని రక రకాల ప్రశ్నలతో చిత్రహింస పెట్టసాగాడు.

ఇటువంటి కఠోర పరీక్షలు ఎలా ప్యాసవ్వాలో మేనేజర్ కి తెలుసు. పై అధికార్ల కి ఎటువంటి మర్యాదలు చేసి గండం గడిచేటట్లు చెయ్యాలో ఆమాత్రం అనుభవం వుంది మేనేజర్ కి. కాని ఆ వ్యక్తి శ్రీరామచంద్రుడయితే బెడిసికొడుతుంది. గ్రంథసాంగుడైతే ఏ గొడవలూ రావు.

“సార్ తవరెక్కడ బసచేశారు?” వినయంగా ప్రశ్నించాడు మేనేజర్.

“బసలో పని ఏముంది? నేను రికార్డులు తనిఖీచేసి వెళ్ళిపోతాను. రేపు మరొక స్టేషన్ లో ఇన్ స్పెక్షన్ చేయాలి. వెళ్ళిన ఊళ్ళో బసచేస్తూ కూర్చుంటే ఎలా?” అని నాయుడు మందహాసం చేశాడు.

అప్పటివరకూ సీరియస్ లో మండిపోతున్న నాయుడి ముఖం ప్రసన్నం అవడం గమనించి మేనేజర్ పుంజుకున్నాడు.

“అమ్మమ్మా!....తమరలా సెలవియ్యకండి. ఎక్కడ బస చేయకపోయినా ఇక్కడ ఒక్క రాత్రి బసచేసి తీరాలి. మేనక హోటల్ లో తమకి రూమ్ రిజర్వు చేస్తాను, సరికొత్త హోటల్ సార్! ఏ. సి. సూట్స్ అన్ని మర్యాదలూ వుంటాయి, అంతా ఏ వన్ కాన్ సార్. ఒక్క రాత్రి తమరా హోటల్ లో గడిపితే జన్మలో

మర్చిపోరు" అన్నాడు మేనేజర్.

నాయుడు ముందు మొగమాట పడిన తర్వాత ఆ రాత్రికి మేనక హోటల్లో బస చెయ్యడానికి ఒప్పు కున్నాడు.

ఇక మేనేజర్ బయల్పాటు మేనక హోటల్కి తను స్వయంగా నాయుడికి మర్యాదల ఏర్పాటు చెయ్యడానికి. ఆ సంగతి అసిస్టెంట్కి చెప్పి వెళ్ళాడు.

మేనేజర్ ఆఫీసులోనుంచి బయటపడిన పావుగంటకి నాయుడు రుద్రావతారం ఎత్తి సెక్షన్లోకి వచ్చాడు.

“ఎక్కాంట్ క్లోజయిందా?” అని ఎక్కాంటెంట్ని అడిగాడు. ఎక్కాంటెంట్ నీళ్ళు నమిలాడు.

చూస్తే ఏముంది? వారం నుంచి ఎక్కాంట్ క్లోజ్ చెయ్యనే లేదు.

నాయుడు రెచ్చిపోయాడు. అందర్నీ డిస్మిస్ చేసి పార్లెసానని ఎగిరాడు. ఎక్కాంట్ బుక్స్ సీజ్ చేశాడు. వాటిని నూట్ కేసులో పెట్టాడు.

అదంతా చూసి అసిస్టెంట్ మేనేజర్కి గుండె దడ పోయింది. మేనక హోటల్కి ఫోన్ చేసి మేనేజర్ని పట్టుకుని జరిగినదంతా చెప్పాడు. తను వెంటనే వస్తున్నానని మేనేజర్ సమాధానం చెప్పాడు.

నాయుడు ఆఫీసులోనుంచి బయటపడి అంబాసిడర్ కారులో డ్రైవింగ్ సీట్లో కూర్చున్నాడు. నూట్ కేస్ ఆతని ప్రక్కనే పెట్టుకున్నాడు. కారు స్టారుచేసి శరవేగంతో వూరి చివరకు చేరుకున్నాడు.

నదిమీద వంతెన దాటుతూ వుండగా నాయుడు వీపుమీద కత్తి గుచ్చుకుంది. మరుక్షణం “హేండ్స్ అప్” అనే మాటలు వినిపించాయి.

నాయుడు సడన్ ప్రేక్తో కారు ఆపి చేతులు ఎత్తి తిరిగిచూశాడు. వెనుక స్టీల్ మేనేజర్ వున్నాడు. అతని చేతిలో కత్తి వుంది.

“యూ..... ఫూల్” అని నాయుడు ఏదో అనబోయాడు.

మేనేజర్ పకపక నవ్వి, అతని ప్రక్కనే వున్న నూట్ కేస్ అందుకొని వంతెన వెనుంచి నదిలోకి విసిరేశాడు. తర్వాత నాయుడు నెత్తిమీద గుడ్డుకర్రతో ఒక్కటి ఇచ్చుకున్నాడు. నాయుడికి స్పృహ తప్పింది. మేనేజర్ కారు దిగిపోయాడు. నాయుడు ఆఫీసు రికార్డు తీసుకొని పోతే తనతోపాటు కొందరి వుద్యోగాలు పోతాయనీ, జైలుకి గూడా పోవాల్సి వస్తుందనీ తెలిసి మేనేజర్ ఆ సాహసం చేశాడు. కాని అక్కడే పప్పులో కాలేశాడు.”

యస్సీ చెప్పడం ఆపి, అందరి ముఖాల్లోకి చూశాడు. ఎవరూ మాట్లాడలేదు.

“ఆ నూట్ కేసులో రికార్డు లేవు. నాయుడు ఆ నూట్ కేస్ క్యాషియర్ దగ్గర పడేసి, క్యాషియర్ దగ్గరున్న నూట్ కేస్ లో డబ్బు సర్దుకున్నాడు. క్యాషియర్ కి క్లోజ్ ఫామ్ తో తెలివి తప్పేట్లు చేశాడు. క్యాషియర్ గదిలో జరిగిందేమిటో స్టాఫ్ ఎవరికీ తెలియదు. రికార్డుకోసమే నాయుడు వెళ్ళాడని అనుకున్నారు. సో.... జరిగిందేమిటంటే లక్ష రూపాయలున్న నూట్ కేసుని మేనేజర్ నదిలోకి స్వయంగా విసిరేశాడు. ఆ నాయుడొక దొంగని ఆ తర్వాత అందరికీ తెలిసింది.”

యస్సీ చెప్పటం ముగించాడు.

ఇన్ స్పెక్టర్ రాజకుమార్ లేచి నిల్చుని “సర్”

అంటూ ఏదో అడగబోయాడు.

“నవ్వు అడగబోయేది ఏమిటో నాకు తెలుసు. ఆ నూట్ కేసే చేపల వలలోపడి వెంకటేశుకి దొరికింది” అని చిరునవ్వు నవ్వాడు యస్సీ.

• • •
ఇన్ స్పెక్టర్ రాజకుమార్ తిరిగి వచ్చేసరికి స్టేషన్ లో సందడిగా వుంది.

“సార్! భూదేవిని మరర్ చేసిన హంతకుడు దొరికాడు. ఆమె దగ్గర లెక్కలు చూసే గుమస్తా యోగయ్య అనేవాడే హత్యచేశాడు” సంతోషంతో చెప్పాడు యస్. వి.

“వెరీ గుడ్! అట్లాగే వెంకటేశు వలలో పడిన డబ్బు గూడా ఎవరిదో తెలిసిపోయింది. కె.కె. ఫైనాన్స్ కార్పొరేషన్ వాళ్ళది” అంటూ నవ్వాడు ఇన్ స్పెక్టర్ రాజకుమార్.

—:వి పో యి 0 ది:—